

மத்ஹபுகள் பற்றிய மார்க்க விளக்கமென்ன?

இலவச வெளியீடு

TEE-JEY INSTITUTE

(FREE BOOKS DEPT)

635, 2nd DIVISION

MARADANA,

COLOMBO 10.

SRI LANKA.

இஸ்லாமிய அன்பர்களே,

இஸ்ஸாத்தின் அடிப்படைகளை முறைப்படி கற்றுக்கொள்வோம்.

இஸ்ஸாத்திற்காக முற்றிலும் உண்மையாக ஊழியம் செய்த இமாம்களின் பெயர்களால் இன்று இஸ்ஸாத்தை இப்லீஸின் தூதர்களான சில வழிகேட்டு ஆலிம்கள் பல பிரிவினைக்குள்ளாக்கி விட்டார்கள். ஆகவே; மதிப்புக்குரிய இமாம்களின் ஏகோபித்த அறிவுரைகளை விளங்குவோம்.

அல்லாஹ்வின் கடைசி நபி முஹம்மது (ஸல்) தன் உம்மத்தினருக்கு எந்தவொரு குறையையும் வைக்கவில்லை என்று ஆதாரத் துடன் விளங்குவோம்.

முஹம்மது (ஸல்) அவர்களால் பயிற்றுவிக்கப்பட்ட ஸஹாபா ஸாலிஹீன்களின் அழகிய முன்மாதிரிகளைக் கருத்தில் கொண்டு தஃலாவின் பணியை முறைப்படி செய்வோம்.

ஸஹாப ஸாலிஹீன்களுக்குப் பின்னால் வந்த தூய இலட்சியத்தோடு இஸ்ஸாத்திற்காகவே ஊழியம் செய்த முற்று முழுதாக குர்ஆன்-ஸுன்னாவின் அடிப்படையில் சென்ற சகல இமாம்கள் ஸாலிஹீன்களின் பாவமன்னிப்புக்காகவும் - சுவர்க்கலோக உயரிய அந்தஸ்துக்காகவும் அல்லாஹ்விடம் பிரார்த்திப்போமாக.

அல்ஹம்துலில்லாஹ்

வாசகர்கள் கவனத்திற்கு:-

T. J. கல்வி நிறுவனத்தினராகிய நாம் தூய இலட்சியங்களை முன்னிட்டு இஸ்லாமிய சமூகத்திலும் - மற்றைய சமூகத்திலும் உள்ள பிளவுகளையும் - வழிகேடுகளையும் அகற்ற முயற்சிப்போம்.

காரணம் இஸ்லாத்தினுடைய நன்மையைக் கொண்டேனி தீமையை அகற்றும் தலைவரின் பணியை முஹம்மத் (ஸல்) அவர்களின் உம்மத்தினர் என்ற உணர்வுடன் சக்திக்கு உட்பட்டவாறு இயங்கவுள்ளோம்.

அத்தோடு எதிர்பார்த்ததைவிட பன்மடங்கு விண்ணப்பங்கள் குளிந்த வண்ணமாகவுள்ளதை அறியத் தருகிறோம். இன்ஷா அல்லாஹ் விண்ணப்பத்தார் சகலருக்கும் எம்முடைய பிரசுரங்கள் கிடைக்க வகை செய்துள்ளோம்.

இன்ஷா அல்லாஹ் எம்முடைய நிறுவனத்தின் இலட்ச பிரசுரங்கள் சமூகத் தேவைகளை கருத்தில் கொண்டு வாசகர்கள் முன் வைக்கவுள்ளோம். மேலும் எம்முடைய இப் பணியை விரிவடைய சில யோசனைகளை வாசகர்கள் முன் வைக்கிறோம்.

எமது வெளியீடுகள் கைக்கு கிடைத்தவுடன் உடனடியாக அப்பியாஷத் கொப்பியில் பதிந்துவிட்டு தம்முடைய குடும்பத்தினர் - அயலவர்கள் - நண்பர்களுக்கும் கைமாற்றி இதே விபரத்தை அவர்களுக்கும் சொல்லவும்.

ஆகவே இஸ்லாம் சொல்லும் முறையில் நாம் நன்மையை ஏவி தீமையை அகற்ற முயற்சிப்போமானால் நீங்களும்-நாங்களும் மார்க்கத்தின் பிரதான கடமையை செய்ததாக ஆகிவிடும்.

தூய எண்ணத்துடன் (இக்லாஸ்) நாம் செயல்படுவோமானால் இன்ஷா அல்லாஹ் சமூகங்களில் உள்ள மொழி-இன-மத-ஜாதத் துவேஷப் பிளவுகளையும் முன்னைய மார்க்கங்களில் இதுவரை இருந்து வந்த இப்லீஸின் கை வரிசைகளையும் - இப்லீஸின் நேஷர்களான எல்லா மதத்தினுடைய வழிகேட்டு ஆவிம்களுடையதும் அவர்களின் வழிகேட்டு செயல்பாடுகளும் (இபாதத்துகள்) செயல் இழந்துவிடும் இன்ஷா அல்லாஹ் இப்ருகீம் (அலை) அவர்களுடைய தூய மார்க்கமாகிய இஸ்லாம் மட்டும் கௌரமாகச் செயல்படும். இஸ்லாம் என்றால் குர்ஆனும் முஹம்மத் (ஸல்) அவர்களின் ஸுன்னாவும் - முஹம்மத் (ஸல்) மூலம் பயிற்றுவிக்கப்பட்ட ஸஹாபா ஸாலிஹீன்களின் அழகிய முன்மாதிரிகளும் மட்டும் தான் என்று உறுதியாக காட்சி பகர்கிறோம்.

மேலும் தற்போது தோன்றியுள்ள பயங்கர இனப்பிரச்சினைகளை இஸ்லாமிய முறைப்படி தீர்த்துவைக்கக் கூடிய ஒரு முன்மாதிரியான சமூகமாக முஸ்லிம்கள் துணிவுடன் முன் நிற்பார்கள் என்ற நம்பிக்கையுடன் செயல்பட வல்ல அல்லாஹ்விடம் பிரார்த்தனை செய்து முயற்சிப்போமாக.

بِسْمِ اللَّهِ الرَّحْمَنِ الرَّحِيمِ

புகழ்நீத்தும் அல்லாஹ்வுக்கே.

அல்லாஹ்வின் ஸலவாத்தும் ஸலாமும் முஹம்மது (ஸல்) அவர்கள் மீதும், தொடர்ந்தவர்கள் மீதும் உண்டாவதாக.

அன்பர்களே! இன்று முஸ்லிம் சமூகத்தினர் 'பனி இஸ்ராயீல்களின்' சமூகத்தைப் போன்று பல பிரிவினர்களாகப் பிரிந்து விட்டனர். ஒவ்வொரு பிரிவினுக்கும் இடையில் இப்லீஸ் பற்பல விதமான அபிப்பிராயங்களையும் அபிப்பிராய பேதங்களேமூட்டி, அல்லாஹ்வின் சாபத்திற்கும் கோபத்திற்கும் ஆளாகக் கூடிய சடங்கு சம்பிரதாயங்களையும், வணக்க வழிபாடுகளையும் அழகாக்கிக் காண்பித்தான். இதைத்தான் இன்று பெரும்பான்மை முஸ்லிம்கள் ஞர்ஆன், ஸுன்னாவுக்கு கொடுக்கும் அந்தஸ்தைப் போன்றும், சற்று அதற்கு மேலும் ஒரு படி சென்று அழகான "பிதுஅத்துகள்" என நாயம் குட்டி "குப்F" எனும் நஞ்சை ஈமானில் சேர்த்துக்கொண்டனர்.

இஸ்லாத்தின் அடிப்படை அறிவைக் கற்று அல்லாஹ்வுக்கும் ரசூலுக்கும் கட்டுப்படவேண்டிய முஸ்லிம்கள் இஸ்லாத்தை பருவான சுமையாக கடினமாக்கி விட்டனர். இப்லீஸின் நேசர்களான வழிகேட்டின் ஆலிம்கள்.

அத்தோடு எந்த ஒரு வணக்க வழிபாடு செய்யும் போதும் அல்லாஹ்வுக்காகச் செய்கிறேன் என்ற தூய எண்ணமும், முஹம்மத் (ஸல்) அவர்கள் காட்டித் தந்த முறையில் தான் செய்கிறேன் என்ற ஒழுங்கையும் சீர்குலைக்க இபுலீஸ் கையாண்ட தந்திர உபாயங்களைகற்ற சிலர் முஸ்லிம்களிடம் பிளவுகளை உண்டுபண்ணி விட்டனர். இஸ்லாத்தின் வணக்க முறைகளை நான்காகப் பிரித்துவிட்டனர்.

ஆகவே இனிமேலும் ஷெய்தானின் சதி மோசத்திற்கு முஸ்லிம்கள் ஆளாகிவிடக் கூடாது என்ற உயர் நோக்கோடும், நாம் செய்யும் மார்க்க அனுஷ்டானங்கள், மற்றும் விவகாரங்கள், அனைத்திலும் அல்லாஹ்வுக்காகச் செய்கிறோம், என்ற தூய எண்ணம் (நிய்யத்) எம்முடைய மனதில் உறுதியாகப் பதிய வேண்டும், என்ற நோக்கத்தோடும் இச்சிறிய நூலை சமுதாயத்தின் கண் சமர்ப்பிக்கின்றோம்.

எனவே தயவு செய்து முஸ்லிம்கள் ஒவ்வொருவரும், தம் சிந்தனைகளை ஞர்ஆன் ஸுன்னாவின் பக்கம் செலுத்தி முஹம்மத் (ஸல்) அவர்களின் மதஹபைப் பின்பற்றுங்கள். இன்ஷா அல்லாஹ் மார்க்க சம்பந்தமான விசயங்களை பல பிரகரங்கள் மூலம் மக்கள் முன் விநியோகிக்க ஆயத்தமாயுள்ளோம்.

மேலும் மனமுரண்டாக பிடிவாதமாக இஸ்லாத்தை இமாம்கள் நான்காகப் பிரிக்கவேண்டும் என்று கூடி சதி செய்யவில்லை. பிரிக்கவும் இல்லை. அவரவர்களுக்குக் கிடைத்த ஹதீஸ் ஆதாரங்களின் படி கிரந்தங்களை எழுதினார்களேயல்லாமல் நான்காக பங்குபோட்டு மார்க்க அனுஷ்டானங்களைக் கடைப்பிடிக்கக் கூறவும்வில்லை.

அறிவிற் சிறந்த ஆலிம்களே! உலமாப் பெருமக்களே!!

நாகரீகம் என்ற போர்வையில் அனாச்சாரம் தலைவிரித்தாடும் இந்த இருபதாம் நூற்றாண்டில் உலகில் என்றும் இல்லாதவாறு இஸ்லாம் உத்வேகமுடன் பரவி வருவதை மறுக்கவோ மறைக்கவோ முடியாது.

இன்றைய உத்வேகத்திற்கு ஈடுகொடுக்க முடியாத அளவு மதஹபுகள் ஒரு தடைக் கல்லாக, பிரச்சினைக்குரியதாக, சில கற்றறிவாளர்களுக்கு குழப்பமுட்டுவதாக இருப்பதை பெரும்பாலான அறிஞர் பெருமக்கள், சிந்தனையாளர்கள், அவதானித்திருக்கிறார்கள்.

எனவே மதஹபுகள் அவசியம்தானா என்ற இந்தக் கட்டுரையை உங்கள் மேலான ஆலோசனைக்கு சமர்ப்பிக்கின்றோம். ஆத்திரப்படைதீர்கள். நிதான புத்தியுடன் சிந்தித்து சீர்தூக்கிப் பார்த்து பதில் தாருங்கள். நாம் இப்படிக்கூறக் காரணம், நமது செங்குருதியுடன் இரண்டறக் கலந்துவிட்டது. “மதஹப்” எனும் மாயை. இதைப் பிரித்தெடுப்பதென்பது சாதாரண விசயமல்ல. ஆத்திரமும், அவசரமும், கோபமும் பின்பலனைக் கெடுக்கலாம். ஒரு மௌலவி கொத்துபா பிரசங்கத்தில் கூறினார் மதுஹபு இல்லாதவன் நரகவாதி என்பதாக ஹதீஸ் இருப்பதாக. நாம் அவரை அணுகி ஆதாரம் கேட்டபோது ஆதாரம் காட்டமுடியாமல் படுதோல்வியடைந்தார்.

இதிலிருந்து நாம், மரியாதைக்கும் கண்ணியத்திற்குமுரிய நான்கு இமாம்களையும் இழிவாகவோ, தரக்குறைவாகவோ மதிப்பிடுவதாக எண்ணிவிட வேண்டாம். உண்மையில் அவர்கள் பேரறிஞர்கள்தாம் அதில் சந்தேகமில்லை. அப்பேரறிஞர்கள் முஸ்லிம்களை நான்காகப் பிரிக்கவும் இல்லை கூறுபோடவும் இல்லை. பின் ஏன் இந்த பாகுபாடு என்பதே சிந்தனையாளர்களின் கேள்வி?

இஸ்லாத்தில் பல பிரிவுகள் இன்று மக்களை குழப்பியடித்துக் கொண்டிருப்பதை நாமறிவோம், யாவருமறிவர். சுன்னா என்றொரு பிரிவு, காதியானி என்றொரு பிரிவு. இஸ்மாலியா, கோஜா, ஸீயா, போரா இப்படி எத்தனையோ பிரிவுகள். இந்த ஒவ்வொரு பிரிவும் நாங்கள் தான் உண்மையான முஸ்லிம்கள். மற்ற பிரிவுகள் யாவும் வழிகெட்ட கூட்டத்தினர் என்று கூறிக் கொள்ளத் தயங்குவதில்லை. எல்லோருக்குமே தான் பின்பற்றும் பிரிவுதான் உண்மையான இஸ்லாம் என்ற நம்பிக்கை. ஹனபி பிரிவைச் சேர்ந்த ஒருவர் கூறினர் "ஷாபிசு" மத்ஹபை சேர்ந்தவர்களில் அவுலியாக்கள் தோன்ற முடியாது என்று: ஷாபிசு மத்ஹபைச் சார்ந்தவர்களை தரக்குறைவாகத் தாக்குகிறார்கள்.

நாம் நம்மை சுன்னத் வல் ஜமாஅத் என்று கூறிக்கொள்கிறோம். நம்மில் நான்கு உட்பிரிவை ஏற்படுத்திக் கொண்டுள்ளோம். இந்த நான்கு உட்பிரிவில் உப பிரிவுகள் வேறு. தரீக்கப் பிரிவுகள் வேறு சில காலத்திற்கு முன் 36 தரீக்காப் பிரிவுகள் ஒன்று சேர்ந்து மகாநாடு நடத்தி தோல்வி கண்டன. இங்கு ஒரு தரீக்காவுடன் மற்ற தரீக்காவினர் ஜென்மப் பகை. ஒவ்வொரு தரீக்காவினைருக்கும் தாம் சார்ந்துள்ள தரீக்காவினர்தான் ஜெயம் பெற்ற கூட்டத்தினர் என்ற நம்பிக்கை.

இந்தியாவைச் சென்று பாருங்கள். மதுரை, திருச்சி, மெட்ராஸ் போன்ற பெரும் நகரங்களில் ஒரு தெருவில் ஹனபிப் பள்ளி மற்ற தெருவில் ஷாபிசு பள்ளி, ஸீயாபள்ளி, போராப் பள்ளி. சிலருக்கு ஐவேளைத் தொழுகை சிலருக்கு மூன்று வேளைத் தொழுகை. தொழுகை நேரங்களில் பாகுபாடு. ஒரு மதுஹப் பிஸ்மி சொல்லாது. ஆமீன் கூறுது. மற்ற மத்ஹப் குராக்களுக்கு முன்னால் பிஸ்மிச் சொல்லும், ஆமீன் கூறும். ஒரு மத்ஹப் குலாத்து ஒதும், மறு மதுஹப் குலாத்து ஒதாது. ஒரு மத்ஹப் ஜவாஸை அடக்கம் செய்துவிட்டு தல்கீன் ஒதும். மற்ற மத்ஹப் தல்கீன் ஒதாது. இப்படியான பாகு பாட்டை புதிதாக இஸ்லாத்தைத் தழுவிய ஒரு நவ முஸ்லிம் கண்டால் என்ன நினைப்பார். இது அவர்களைப் பெரும் குழப்பத்தில் ஆழ்த்திவிடும். கடைசியில் பிள்ளையார் பிடிக்கப் போய் குரங்கு பிடித்த கதையாகிவிடும். இந்த மத்ஹப் மாயையைவிட பழய சுப்பனும், கருப்பனும் நலம் என்று ஒடிவிட்டாலும் ஆச்சரியப்படுவதற்கில்லை.

கிறிஸ்தவ மார்க்கத்திலும் பல பிரிவுகள் இருப்பது கண்கூடு ஒன்றை ஒன்று தாக்கிக்கொண்டும் ஒன்றை ஒன்று முந்திக்கொண்டும், கோடிக்கணக்கான டாலர்களை செலவு செய்து வீடு வீடாக ஆள் சேர்க்கும் படலத்தில் இறங்கி இருப்பது கண்கூடு.

என்று இவ்வாதலாறு இன்று மேல் நாட்டவர் மத்தியில் வெகு வேகமாக இஸ்லாம் பரவுகிற தென்றால், பெரும்பாலும் கிறிஸ்தவர்கள்தான் இஸ்லாத்தின் பால் ஈர்க்கப்பட்டு வருகின்றனர். இதற்கு முக்கிய காரணம் இந்த பல பிரிவு குழறுபடிதான் என்றால் மிகையாகா ஆனால் ஒன்று இந்த சிக்கல் நிறைந்த மத்ஹப் பிரிவுகள் அவர்களுக்கு தெரியாமல் இருக்கும் வரை நல்லது தெரிந்து விட்டால் விசயம் விபரீதமாகிவிடும். இந்த அரபித் தொரட்டை யாரால் இவர்களுக்குப் புரியவைக்க முடியும்?

ஷாபீசு என்றால் வாப்பா கூட்டம். ஹனபீ என்றால் அத்தாக் கூட்டம் ஒருவருக்கு ஆகுமானது மற்றவருக்கு ஆகாது ஹராம். ஒருவருக்கு தொழுகை பாத்திலாஹி நரகவாதி ஆகிவிடுகிறார். அதே செயலைச் செய்த மற்றவர் தொழுகை கூடுமாகி சொர்க்கவாதி யாகிவிடுகிறார்.

ஷாபீசு மத்ஹபைச் சேர்ந்தவர்களெல்லாம் தாழ்த்தப்பட்டவர்களா? ஷாபீசு மத்ஹபைச் சேர்ந்தவர்கள் வெட்கித் தலைகுனிய வேண்டும். ஹனபி மத்ஹபைச் சேர்ந்தவர்கள் ஷாபீசு மத்ஹபைச் சேர்ந்தவர்களுக்கு பெண் கொடுக்கமாட்டார்கள். ஹனபி மத்ஹபைச் சேர்ந்தவர்களுக்கு ஒலுச் செய்ய சமுத்திர சாகரம்போல் தண்ணீர் வேண்டும். ஷாபீசின்களுக்கு கொஞ்சம் தண்ணீர் இருந்தால் போதும். ஷாபீசின்கள் ஒலுச் செய்ய தேவையான தண்ணீர் ஹனபிகளின் அசத்தத்தைப் போக்க போதாத தண்ணீராகும். ஏன் இந்த பாகுபாடு.

தொழுகையிலோ மற்றும் இதர நடவடிக்கைகளிலோ நாம் தவறாக நடந்துள்ளோம் எனக்கருதும்போது ஒரு ஆலிமைக் கண்டு ஹஸரத், நான் இப்படி நடந்துள்ளேன் இது ஆகுமா? என்று கேட்ட மாதிரித்தில் அவர் கேட்கும் முதல் கேள்வி என்ன தெரியுமா? நீ என்ன மத்ஹப்! இதுவா இஸ்லாம், இவரா ஆனீம்.

ஒரே உணவு ஒருவருக்கு மக்ரூஹ் மற்றவருக்கு ஹலால். அல்லாஹ் ம் ரகூலும் எங்களை இப்படி பாகுபாடு படுத்தி பிரித்து வைத்து பகடைக் காயாக உருட்றினார்களா? எங்களுக்கு நேர்வழியைத்தான் காட்டினார்கள். நாங்கள் ஏன் இந்த கோணல் வழியில் செல்கின்றோம்.

இன்று உலகளாவிய உத்வேகத்தில் இஸ்லாம் பரவி வருவதற்கு மத்ஹபுகள் ஒரு தடைக்கல் என்றோம். எனவே அதை உறுதிப் படுத்தும் ஒரு சம்பவத்தை தருகிறோம்.

ஆம்! நிறையப் பேர்களுக்குத் தெரிந்திருக்கலாம். முன்பொரு காலத்தில் தாழ்த்தப்பட்ட ஹரிஜன இனத்தைச் சார்ந்த டாக்டர் அம்பேத்கார் தலைமையில் இரண்டரை லட்சம் தாழ்த்தப்பட்ட மக்கள் மதம் மாற துடியாய் துடித்து நின்றார்கள். இதைக் கேள்வியுற்ற ஒவ்வொரு மதத்திலும் உள்ள மதவாதிகள் ஒடோடிச் சென்றார்கள் டாக்டர் அம்பேத்காரைப் பேட்டிகாண.

கிறிஸ்தவ பாதிரிகள் தலைவத் கொடுக்கப்போய் தாங்கள் மதப் பிரிவின் காரணமாக திரு அம்பேத்காரின் அர்த்த புஷ்டியுள்ள கேள்விகளுக்கு ஈடுகொடுக்கமுடியாமல் புறமுதுகு காட்டி ஒடினர்.

ஏன் நமது உலமாக்கள் சளைத்தவர்களா? அவர்களும் தலைவத் பணியை மேற்கொண்டனர். டாக்டர் அம்பேத்கார் ஒரு சாதாரண மனிதரல்ல, அவர் ஒரு கலாநிதி. படித்த பட்டதாரி, பல சமயங்களை அலசி ஆராய்ந்தவர். ஆம் அவர் கேட்டார்; உங்களிடம்தான் ஒரே இறைவன் கொள்கை இருக்கிறதென்கிறீர்கள், நாகூர் நாகபட்டினம் முதல் அஜ்மீர் காஷ்மீர்வரை கல்லறைகளை கைஎடுத்துக் கும்பிட்டு சாஷ்டாங்கமாக விழுந்து வணங்குகிறீர்கள். ஆலயங்களில் அறுத்துப் பவியிடுகிறீர்கள். மதஹப் என்றும், ஸீயா சுன்னா என்றும் எண்ணிலடங்காத பிரிவை ஏற்படுத்திக்கொண்டு உங்களுக்குள்ளேயே ஒன்றுமையாக வாழமுடியாத நீங்கள் ஏன் அநியாயமாக எங்களை இழுத்து வீண்வம்பில் மாட்டிவிடப்போகிறீர்கள் என்று கூறியதும் நமது உலமாக்கள் வெற்றிகரமாகப் பிள்வாங்கிவந்ததை பெரும்பாலோர் அறிவர்.

எனவே நாம் இங்கே சமர்ப்பிக்கும் மதஹப் பற்றிய கட்டுரையை நிதானமுடன் படித்து பதில் வேண்டி நிற்கின்றோம்.

இஸ்லாமிய சமுதாயத்தில் நீண்ட காலமாக முஸ்லிம் என்றால், நான்கு மதஹபுகளில் ஒன்றை பின்பற்றியே ஆகவேண்டும், இல்லை என்றால் அவர் முஸ்லிமே இல்லை என்று நம்பப்படுகிறது. பெரும்பாலான மதரஸாக்கள் அப்படியே 'ஃபத்வா' கொடுத்து வருகின்றன. இந்த 'ஃபத்வா' குர்ஆன் ஹதீதுகள் அடிப்படையில் கொடுக்கப்படுகிறதா? அல்லது முன்னோர்களின் கூற்றுக்களின் அடிப்படையில் கொடுக்கப்படுகிறதா?

அல்லாஹ்வின் கட்டளைகளின்படி நடக்கவேண்டும் என்று நூற்றுக் கணக்கான ஆயத்துகள் உண்டு. நூற்றுக் கணக்கான ஹதீதுகள் உண்டு. அதே போல் நபி (ஸல்) அவர்களையே பின்பற்றியே ஆகவேண்டும், என்று பல ஆயத்துகள் உண்டு. பல ஹதீதுகள் உண்டு. ஆனால் இமாங்களைப் பின்பற்ற வேண்டும் என்று ஒரு

ஆயத்தம் இல்லை. ஒரு ஹதீதும் இல்லை. இருக்கவும் முடியாது. இமாம்களின் காலம் ஹிஜ்ரி 80 முதல் ஹிஜ்ரி 241 வரையாகும். அப்படியானால் கட்டளையிடப்பட்டு அல்லாஹ் (ஜல்) வுக்கும், நபி (ஸல்) அவர்களுக்கும் வழிபடும் அதேவேளை, கட்டளையிடப்படாமலேயே இமாம்களைப் பின்பற்றுவதாக இருந்தால் நபி (ஸல்) அவர்களைவிட, ஏன்? அல்லாஹ் (ஜல்) வைவிட இமாம்களின் நிலை உயர்வானதாக நினைக்க இடம் ஏற்படுகிறதே? முகல்விதுகள் இதைச் சரி காண்கிறார்களா? இமாம்கள் பின்னால் வந்தவர்கள், அதனால் குர்ஆன் ஹதீதுகளில் குறிப்பிடப்படவில்லை என்று அவர்கள் கூறினால் குர்ஆன், ஹதீதுகள் கொண்டு விதிக்கப்படாததை விதியாக்கியது யார்? குர்ஆன், ஹதீதுகள் கொண்டு விதிக்கப்படாததை, நான்கு இமாம்களே ஏகோபித்து விதித்திருந்தாலும், அவை ஏற்றுக்கொள்ளத் தக்கதல்ல என்று குர்ஆன், ஹதீதுகள் தெளிவாகப் பறைசாற்றிக் கொண்டிருக்கும் நிலையில், குறிப்பிட்ட நான்கு இமாம்களே எங்களைப் பின்பற்றுகிறார்கள். குர்ஆன் ஹதீதுகளையே பின்பற்றுங்கள், என்று ஒரே குரவில் உரத்துச் சொல்லிக்கொண்டிருக்க, அவர்களது சொல்லையும் மீறி, அவர்களைப் பின்பற்றியே ஆகவேண்டும் என்று விசித்தவர்கள் யார்? இதோ அந்த நான்கு இமாம்களே கூறுகிறார்கள்.

(1) இமாம் அபூஹனீபா (ரஹ்) : “சரியான உண்மையான ஆதாரங்கள் உள்ள ஹதீதுகள்தான் எனது மத்ஹபு நீங்கள் ஹதீதுகளையே பின்பற்றி நடங்கள். நாங்கள் சட்டங்களை எங்கிருந்து எடுத்தோம் என்று அறியாமல் எங்களின் கூற்றுக்களையும், அயிப்பிராயங்களையும் ஏற்றுப் பின்பற்றி நடப்பது உங்கள் மீது ஹராமாகும். நாம் எடுத்த ஆதாரங்களை ஆராயது எமது கூற்றுக்களைக் கொண்டு, ஃபத்வா கொடுப்பது கூடாது. ஹராமாகும். நாங்கள் மனிதர்கள் இன்று ஒரு கருத்தை வெளியிடுவோம், நாளை அதனை மாற்றிவிடுவோம். (எனது மாணவனாகிய) யாஃகூபே, நீர் என்னிடம் கேட்டு பெற்ற அனைத்தையும் எழுதிவிடாதீர். நான் குர்ஆனுக்கும், ஹதீதுகளுக்கும் மாற்றமாகச் சொல்லிருந்தால், எனது கூற்றைப் பின்பற்றாது விட்டு வீடுங்கள் குர்ஆன், ஹதீதுகளையே பின்பற்றுங்கள்.

ஆதாரம்: ரசாயில் இப்னு ஆபிதின் பாக: 1, பக்: 62, ஈழாஹுல் ஹிகம் பக்: 62, ஸலாத்துன்னபி, பக்: 13, யக்துல்ஜயீத் பக்: 47 மீஸானுல் குப்ரூ பாக: 1, பக்: 58, ஹஜ்ஜத்துல்லாஹில் பாலிகா பக்: 126.

இமாம் மாலிக் (ரஹ்) : நான் ஒரு மனிதன், எனது கூற்றுகளிலும் அபிப்பிராயங்களிலும் தவறு ஏற்பட இடமுண்டு. அவற்றைச் சீர்தூக்கிப் பாருங்கள். அவை குர்ஆனுக்கும், ஹதீதுகளுக்கும் முர

னில்லாமல் இருந்தால் ஏற்றுக்கொள்ளுங்கள், மாற்றமாக இருந்தால் விட்டு விட்டுக் குர்ஆன் ஹதிதுகளின் வழியைப் பின்பற்றுங்கள். நபி (ஸல்) அவர்களுக்குப்பின் அன்னாரின் உண்மையான ஹதிதுகளையே பின்பற்றுங்கள்.

ஆதாரம் : ஈஹாழ் பக்: 50, மீஸான், பாக: 1, பக்: 85, அல்ஜமில், பாக: 2, பக்: 33, உஸுலுல் அஹ்காம், பாக: 6, பக்: 149 இர்ஷா துஸ்ஸாவிஹீன், பாக: 1, பக்: 229, ஸலாத்துன்னபி பக்: 20.

இமாம் ஷாபீசு (ரஹ்): குர்ஆனுக்கும், உண்மையான ஹதிதுகளுக்கும் முரணாக எதையும் சொற்கலாஸோ, அபிப்பிராயத்தினாலோ நான் கூறியிருந்தால் அவற்றை விட்டு விட்டு, குர்ஆனையும், ஹதிதுகளையும் பின்பற்றுங்கள்.

ஆதாரம் : அல் இஹ்தி ஜாஜுஷ்ஷாபீசு, பாக: 2, பக்: 18, அபுலானி, பாக: 2, பக்: 10, தாரீகுதஷ்ரீஉல் இஸ்லாம் அத்-தலாஹுக் ஸலாதுன்னபி, பக்: 21, ஹுஜ்ஜுல் லாஹித் பாக: 1, பக்: 126.

இமாம் அஹ்மது பின் ஹன்பல் (ரஹ்): நீங்கள் என்னை பின்பற்ற வேண்டாம். இமாங்களான மாலிக், ஷாபீசு, அவ்ஸாயீ உல்ரீ ஆகியோரையும் பின்பற்ற வேண்டாம். அவர்கள் சட்டங்களை எங்கிருந்து எடுத்தார்கள் என்பதைத்தான் கவனியுங்கள். இமாங்களான மாலிக், அபுஹனீபா, அவ்ஸாயீ ஆகியோரின் சொற்பிரயோகங்கள் என்னிடம் சமமாகவே இருக்கின்றன. ஆனால் உண்மையான ஆதாரங்கள் அடங்கிய ஹதிதுகளையே நீங்கள் பின்பற்றி நடங்கள் யார் நபி (ஸல்) அவர்களது ஹதிதுகளை விட்டு விட்டு, இமாங்களது அபிப்பிராயங்களை பின்பற்றி நடக்கிறார்களோ, அவர்கள் அழிவின் விளிம்பில் இருக்கிறார்கள்.

ஆதாரம் : அல்மனாகிப், பக்: 192, புலானிய்யி, பக்: 113, இப்னுல் கய்யிம், பாக: 2, பக்: 302, ஜாமிஉ, பாக: 2, பக்: 149, இப்னு ஜஸ்னி, பக்: 182, ஸலாகத்துன்னபி, பக்: 21.

இப்படி அந்த நான்கு இமாங்களுக்கும் தெளிவாக உரத்து ஒரே குரலில் எங்களைப் பின்பற்றுதீர்கள், குர்ஆன் ஹதிதுகளையே பின்பற்றுங்கள் என்று கூறிச் சென்றிருக்க குர்ஆனுக்கு விரோதமாக, ஹதிதுகளுக்கு விரோதமாக ஏன்? அந்த நான்கு இமாங்களுக்கே விரோதமாக, அந்த நான்கு இமாங்களை மட்டுந்தான் பின்பற்றியே ஆகவேண்டும் இல்லை என்றால் முஸ்லிமே இல்லை என்று சட்டம் வகுத்த மாமேதை அல்லது மாமேதைகள் யார்? அந்த மாமேதைகள் (?) விதித்தப்படி நடப்பதுதான் இஸ்லாமா? இந்த இஸ்லாம் இறைவனிடம் அங்கீகரிக்கப்பட்ட இஸ்லாம் என்று முசுலிம்கள் நம்புகிறார்களா? விளக்கம் தேவை.

இமாமைத் தொடர்பவர் ஹனபி என்றால் சூரத்துல் பாத்திஹா ஒதிஹ் தொழுகை கூடாது. ஷாபி என்றால் சூரத்துல் பாத்திஹா ஒதாவிட்டால் தொழுகைக் கூடாது. நீதித் தீர்ப்பு நாளில் நீதி வழங்கும் அல்லாஹ் (ஐல்) ஒருவரைப் பார்த்து நீ ஹனபியா? சூரத்துல் பாத்திஹா ஒதவில்லையா? சரியாகச் செய்தாய், உனக்கு தவாபு என்றும், இன்னொருவரைப் பார்த்து நீ ஷாபியா? சூரத்துல் பாத்திஹா ஒதவில்லையா? தவறு செய்தாய் உனக்கு அதாபு என்றும் நீதி வழங்குவானா? அப்டியானால் நீதியாகுமா? “ஆதில்” என்ற இறை சிப்தக்கையே இது கிண்டல் செய்வதாக இல்லை? இப்படி மத்ஹபுகளின் பேரால் இஸ்லாத்தில் இல்லாத விதிகள் எத்தனையோ? இந்த மத்ஹபுகள் தேவைதானா? விளக்கம் தேவை.

“அல்லாஹ் அனுமதிக்காததை மார்க்கமாக்கி வைக்கும் இணைகள் அவர்களுக்கு இருக்கின்றனவா?” (42:21)

“அல்லாஹ்வுக்கல்லாது ஆணை பிறப்பிக்கும் அதிகாரம் (எவருக்கும்) இல்லை”. (6:57)

உங்களுக்காக உங்கள் இறைவனால் அருளப்பட்டதையே பின்பற்றுங்கள் அவனையன்றிப் பாதுகாப்பாளர்களை நீங்கள் பின்பற்றுதீர்கள். நீங்கள் நல்லுணர்ச்சி பெறுவது வெகு சொற்பமே. (7:3)

“இப்புவிபில் இருப்போரில் அநேகரை நீர் பின்பற்றுவீரானால், அவர்கள் உம்மை அல்லாஹ்வுடைய பாதையிலிருந்து, திருப்பி விடுவார்கள். ஹென்றும் யூகங்களைத் தவிர அவர்கள் பின்பற்றுவதில்லை. அன்றிக் கற்பனையில்தான் அவர்கள் மூழ்கி இருக்கின்றனர்” (6:116) மார்க்கம் பற்றி அல்லாஹ்வுக்கு நீங்கள் கற்றுக்கொடுக்க முற்படுகிறீர்களா? அல்லாஹ்வோ வானங்களிலும் பூமியிலுள்ளவைகள் அனைத்தையும் அறிகிறான். அல்லாஹ் அனைத்தையும் அணு, அணுவாக அறிகிறான். (49:16)

இந்த இறை வசனங்களின்படி “தக்லீத்” “குப்ர்” அளவில் சேர்க்கும் என்று நினைக்க இடம் ஏற்படுகிறதே? விளக்கவும்.

இமாம்களின் சிஷ்யர்கள் அவர்களைத் “தக்லீத்” செய்தார்கள் என்பது தவறு என்பதற்கு இமாம் அபூயூசுப் (ரஹ்) அவர்களின் மரண சமய பிரார்த்தனை தெளிவான ஆதாரமாக இருக்கிறது. அது வருமாறு “இறைவா! உன்னுடைய இரண்டு அடியார்களுக்கிடையில், நான் தீர்ப்பு வழங்கும்போது, நான் அறிந்து எவருக்கும் அநீதி இழைக்கவில்லை. என்னுடைய தீர்ப்புக்களில் உன்னுடைய திருமறையிலும், நபி (ஸல்) அவர்களின் வழி முறைகளிலும் கூறப்பட்டுள்ள

படி செயலாற்றவே எப்போதும் முயன்றுள்ளேன். எனக்கு ஐயமேற் பட்ட விஷயங்களில் மட்டும் உனக்கும் எனக்கும் இடையே அபூ ஹஸீபா (ரஹ்) அவர்களைவைத்து அவர்கள் கூறியவண்ணம் தீர்ப்பு வழங்கினேன். ஏனெனில் உன்னுடைய சட்டதிட்டங்களை நன்கு விளங்கியவராகவும், உண்மையிலிருந்து பிசகாதவராகவும் நான் அவரைக் கருதியதால் தான் அவ்விதம் செய்தேனேயன்றி வேறில்லை.

இதிலிருந்து அவர்கள் வழக்குகளில் ஏற்படும் சிக்கலைத் தீர்க்க குர்ஆன், ஹதீதுகளில் ஆதாரம் கிடைக்கவில்லை என்றால் மட்டுமே இமாம் அபூஹஸீபா (ரஹ்) கூற்றுக்களை ஏற்றிருக்கிறார்கள். தக்லீத் செய்தார்கள் என்பது தவறு. தக்லீத் செய்திருந்தால், பின்னால்கிடைத்த உண்மையான ஹதீதுகளின்படி, இமாம் அபூஹஸீபா (ரஹ்) அவர்களின் தீர்ப்புகளில் பலவற்றை மாற்றி இருக்க முடியாது. ஆனால் மரற்றிருக்கின்றன என்பதே உண்மையாகும்.

திருமறையில் தக்லீதை நேரடியாகவும், மறைமுகமாகவும் மறுக்கும் பல வசனங்கள் உள்ளன. அவற்றில் சிலதைத் தருகிறோம்.

(பின்னர்) நாம் கூறினோம், நீங்கள் யாவரும் இதிலிருந்து இறங்கி விடுங்கள் என்னிடமிருந்து உங்களுக்கு (என்னுடைய தூதர்ருடைய) (அந்) நேர்வழியைப் பின்பற்றுகிறார்களோ, அவர்களுக்கு யாதொரு பயமுமில்லை அவர்கள் துடிக்கப்பட்டார்கள். 2:38

அன்றி எவர்கள் (நேர்வழியை நிராகரித்து நம்முடைய, வசனங்களைப் பொய்யாக்குகின்றார்களோ அவர்கள் நரகவாசிகளே! அவர்கள் அதில் என்றென்றும் தங்கிவிடுவார்கள், 2:39

நீங்கள் மெய்யைப் பொய்யுடன் குழப்பவோ, உண்மையை நன் கறிந்துகொண்டே (அதை) மறைக்கவோ வேண்டாம். 2:42.

(மேற்கூறப்பட்ட "நபிமார்களாகிய) அவர்கள் சென்று போன ஒரு நல்ல கூட்டத்தினர் அவர்கள் செய்த நல்வினை அவர்களுக்கே நீங்கள் செய்த நல்வினைதான் உங்களுக்கு (பயனளிக்கும்) அவர்கள் என்ன செய்து கொண்டிருந்தார்களென்று நீங்கள் கேட்கப்பட மாட்டீர்கள், 2:141

மேலும், அல்லாஹ் அருளிய இவ்வேதத்தைப் பின்பற்றுங்கள் என அவர்களுக்குக் கூறப்பெற்றால் (அவர்கள், அவ்வாறன்று: எதன் மீது எங்களுடைய முதாதைகள், இருந்து, அவர்கள் எதனைச் செய்துகொண்டு, இருக்க நாங்கள் சண்டோமோ அதனையே நாங்கள் பின்பற்றுவோம் ஒன்றையுமே அறியாதவர்களாகவும் நேர்வழி பெரு தவர்களாவும் இருந்தாலுமா அவர்களைப் பின்பற்றுவார்கள்)? 2:170

தவிர, மலக்குகளையும் நபிமார்களையும் தெய்வங்களாக எடுத்துக் கொள்ளுங்கள் என்றும் அவர் உங்களுக்குக் கட்டளையிட மாட்டார் என்னே ஆண்டவன் ஒருவனுக்கே நீங்கள் முற்றிலும் வழிபட்டதன் பின்னர் (அதனை) நிராகரிக்கும்படி அவர் உங்களை ஏவுவாரா 3:80

அல்லாஹ்வுடைய மார்க்கத்தையன்றி (வேறு மார்க்கத்தை)யா இவர்கள் விரும்புகின்றார்கள்? வானங்களிலும், பூமியிலும் உள்ளவை யாவும் அவை விரும்பினாலும் விரும்பாவிட்டாலும் அவனுக்குக் கீழ்ப்படிந்தே நடக்கின்றன. அன்றி (அவையாவும்) அவனாலேயே திரும்பக் கொண்டுவரப்படும். 3:83

இஸ்லாத்தை யன்றி வேறொரு மார்க்கத்தை எவரேனும் விரும்பினால் நிச்சயமாக அவனிடமிருந்து (அது) அங்கீகரிக்கப்படமாட்டாது மறுமையில் அவன் கஷ்டமடைந்தோரில்தான் இருப்பான் 3:85

நபியே இவ்விஷயத்தில் உமக்கு யாதோர் அதிகாரமில்லை. அவன் அவர்களை இஸ்லாத்தைத் தழுவும்படி செய்து, மன்னித்து விடலாம் அல்லது அவர்கள் தீமை செய்பவர்களாக இருப்பதனால் அவர்களை வேதனையும் செய்யலாம். 3:128

முஹம்மது (ஃபி) ஸல்லல்லாஹு அலைஹிவஸல்ஹம் ஒரு தூதரே யன்றி (இறக்காமல் இருக்கக்கூடிய ஆண்டவன் அல்ல. அவருக்கு முன்னரும் (இவ்வாறே) தூதர்கள் பலர் சென்றிருக்கின்றனர் அவர் இறந்துவிட்டால் அல்லது வெட்டப்பட்டுவிட்டால் நீங்கள் புறங்காட்டிச்சென்று அருட் செய்தான் இவ்வாறு தெளிவான அத்தாட்சிகள் உள்ள வேதம் வந்ததன் பின்னர் அதனைப் பெற்றுக்கொண்ட அவர்கள் தங்களுக்குள் ஏற்பட்ட பொருளமையின் காரணமாகவே அந்தச் சத்தியவேதத்திற்கு மாறு செய்ய முற்பட்டனர். ஆயினும் அவர்கள் மாறுபட்டு புறக்கணித்து விட்ட அந்தச் சத்தியத்தளவில் செல்லுபடி விசுவாசிகளுக்கு அல்லாஹ்தான் அருளைக் கொண்டு (நேர்) வழி காட்டினான்.

எவர்கள் வேதத்தில் அல்லாஹ் அருளியவைகளை மறைத்து விட்டு அதற்குக் கிரயமாகச் சொற்பத் தொகையைப் பெற்றுக் கொள்கின்றனரோ அவர்கள் நிச்சயமாகத் தங்கள் வயிற்றில் நெருப்பைத் தவிர மற்றதனையும் நிரப்பிக்கொள்வதில்லை அன்றி மறுமை நாளில் அல்லாஹ் அவர்களுடன் பேசவுமாட்டான்: அவர்களை (மன்னித்து)ப் பரிசுத்தமாக்கிவைக்கவு மாட்டான் அவர்களுக்கு (மிக்க) துன்புறத்தும் வேதனைதான் உண்டு. 2:174

இவர்கள்தாம் நேர்வழிக்குப் பதிலாக வழிகேட்டையும் மன்னிப் புகுபுப் பதிலாக வேதனையையும் விலைக்கு வாங்கிக் கொண்டவர்கள் ஆவர் (நரக) நெருப்பை (இவ்விதம் அவர்கள் சுகித்துச் சுகிக்கும்படி செய்தது எதுவோ)? 2:175

இதன் காரணம் நிச்சயமாக அல்லாஹ் (முற்றிலும்) உண்மையாகவே இவ்வேதத்தை அருளியிருக்க சொற்பத் தொகையைப் பெறுவதற்காக அதன் வசனங்களை மறைப்பதுதான் மேலும் வேதத்தைப் புரட்டுகிறவர்கள் நிச்சயமாக (நேர்)வழியை விட்டுப் பிரிந்து வெகுதூரத்தில் இருக்கின்றார்கள். 2:176

நபியே மனிதர்களை நோக்கி நீர் கூறும் நீங்கள் மெய்யாகவே அல்லாவை நேசிப்பவர்களாயிருந்தால் நீங்கள் என்னைப் பின்பற்றுகள் உங்களை அல்லாஹ் நேசிப்பான் உங்கள் பாபங்களையும் உங்களுக்காக அவன் மன்னித்துவிடுவான் அல்லாஹ் மன்னிப்போனும் மிகவும் இரக்கமுடையோனுமாக இருக்கின்றான். 3:31

நபியே! மேலும், நீர் கூறும் அல்லாஹ்வுக்கும் அவனுடைய தூதருக்கும் நீங்கள் வழிப்படுங்கள் ஆனால் நீங்கள் புறக்கணித்தால் நிச்சயமாக அல்லாஹ் நிராகரிப்போரை நேசிப்பதில்லை 3:32

உங்கள் மார்க்கத்தைப் பின்பற்றியவர்களைத் தவிர (மற்றெவரையும்) நீங்கள் நம்பாதீர்கள் எனினும் கூறுகின்றனர் இதற்கு (நபியே) நீர் கூறும் நிச்சயமாக அல்லாஹ்வின் வழிதான் நேரானவழி 3:73

இதே அடிப்படையான குர்ஆன் வசனங்கள் நீண்டுகொண்டு போவதால், சூரா, ஆயத்து எண்களைத்தருகிறோம். முடியுமானவர்கள் ஒப்பிட்டுப் பார்த்துக்கொள்க.

3: 80, 83, 85, 128, 144, 187. 4: 28, 59, 61, 64, 65, 80, 115. 5: 3, 44, 45, 47, 50, 87, 116, 117. 6: 52, 53, 54, 68, 116, 125, 153, 158, 159, 161. 7: 3, 88, 89, 8: 46, 9: 31, 34. 10: 19. 13: 38. 16: 9, 89. 17: 39, 73, 74, 75, 77, 86. 20: 122, 123, 124, 125, 127. 21: 53, 92, 93. 22: 78. 23: 52, 53, 54, 55, 56. 24: 63, 25: 33, 52, 63, 73. 26: 221, 222, 223. 28: 85, 86, 87, 88. 29: 69. 30: 30, 32. 31: 6, 7, 21. 33: 1, 2, 36, 66, 68. 38: 60, 61, 62, 63, 64. 39: 3. 40: 34, 35. 41: 3, 26, 29. 42: 21, 52. 43: 15, 21, 22, 23, 24, 43, 44. 44: 4, 45; 17, 18, 23. 47: 33. 48: 28. 52: 48. 53: 32. 54: 16, 17. 66: 1, 2. 69: 44, 45, 46, 47. 72: 23.

தயவுசெய்து இந்த இறை வசனங்களை எல்லாம் முறையாக ஆராய்ந்து 'தக்லீத், எவ்வளவு பெரிய குற்றம் என்பதை மக்களுக்கு எடுத்துச் சொல்லும்படி கேட்டுக் கொள்கிறோம், அல்லது 'தக்லீத்' சரியானதுதான் என்றால் அதற்குக் குர்ஆன், ஹதீதுகள் கொண்டு ஆதாரங்கள் தாருங்கள் மழுப்பலான நழுலான பதில்கள் தயவுசெய்து வேண்டாம்.

அல்லாஹ் (ஐல்) அடியார்களை தன்னிடம் நேரடியாகக் கேட்கும்படி கட்டளையிடுகின்றான். நேரடியாகக் கேட்கும் தகுதி நமக்கு இல்லை. ஆகவே தகுதியுடையவர்களை இடையில்வைத்து அவர்கள் மூலமாக நாம் கேட்கவேண்டும் என்ற தவறான போதனையை வைத்தான் ஊட்டிஞன். மனிதன் வைத்தானின் இந்தப் போதனையை ஏற்றுக் கொண்டதால், சிவ்வணக்கமும், கபுருவணக்கமும் ஏற்பட்டது. இது தெளிவாக பக்கா 'ஷிர்க்' என்று ஏற்றுக் கொள்கிறோம். இதேபோல குர்ஆனையும், ஹதீதுகளையும் நேரடியாக விளங்கிச் செயல்படவேண்டும் என்று அல்லாஹ்வும், நபி (சல்) அவர்களும் கட்டளையிடுகிறார்கள். ஆனால் குர்ஆனையும், ஹதீதுகளையும் நேரடியாக விளங்கும் தகுதி நமக்கு இல்லை. ஆகவே தகுதியுடையவர்களை இடையில் வைத்து, அவர்கள் மூலமாக நாம் விளங்கிக்கொள்ள வேண்டும் என்ற தவறான போதனையை அதே வைத்தான்தான் ஊட்டிஞன். அந்தத்தூர் போதனையை ஏற்றுச் செயல்பட்டதால் 'தக்லீத்' ஏற்பட்டது முன்னயது "லா இலாஹ இல்லல்லாஹ்"வில் 'ஷிர்க்' பின்னயது 'முஹம்மதுர்ரஸூலுல்லாஹ்'வில் 'ஷிர்க்' ஆக வைத்தான் 'தக்லீத்' என்ற பயங்கர ஆயுதத்தால் உம்மத்தே முஹம்மதியாவின் பெருங் கூட்டத்தை முழுக்க, முழுக்க 'ஷிர்க்' 'பித்அத்' ஆகிய வற்றில் மூழ்கச் செய்து நரகில் சேர்க்கிறான்.

இந்த எங்கள் எண்ணத்தில் தவறிருந்தால், தகுந்த ஆதாரங்களுடன் விளக்கம் தாருங்கள்.

தாங்கள்தான் அசல் 'அஹ்ல சுன்னத் வல் ஜமஅாத்' என்று கூறிக்கொள்வோர், தங்களுக்குக் குர்ஆன், ஹதீதுகளை விளங்க முடியாது. ஆகவே தங்கள் 'அகாபிரீன்கள்' சொல்லி வைத்திருப்பதை, எழுதி வைத்திருப்பதை நம்பி, பெரியவர்கள் ஷரகுப்புலிகள் பாடி வைத்திருப்பதை நம்பி, வலிமாள்களின் புதை குழிக்குச் சென்று, தங்கள் தேவைகளைக் கேட்பதாகச் சொல்கிறார்கள். இதேபோல்தான் முகல்விதுகள், தங்களுக்குக் குர்ஆன், ஹதீதுகளை விளங்க முடியாது ஆகவே தங்கள் 'அகாபிரீன்கள்' சொல்லிவைத்திருப்பதை, எழுதி வைத்திருப்பதை நம்பிச் செயல் (அகாபிரீன்கள்:- முன்னுள்ள வழிகாட்டிகள்)

படுவதாகச் சொல்கிறார்கள், ஆக இரு கூட்டத்தாரும் முன்னோர்களை நம்பி குர்ஆன் ஹதீதுகளுக்கு மாற்றமாகத்தான் செயல்படுகிறார்கள் இதில் ஆச்சரியம், முகல்விதுகளில் பெருங்கூட்டம், கபுரு வணக்கஸ்தர்களை வழிகேடர்கள், குப்ரில் போய்விட்டார்கள், என்று வழிகேட்டில்தான் இருக்கிறோம் என்பதை உணர்வதில்லை. என்னே கைசேதம்? எங்களின் இக்கூற்றில் தவறுண்டா?

‘மார்க்கம் குர்ஆன், ஹதீதுகள் கொண்டு நிறைவு பெற்று விட்டது, மேலதிகமாக மார்க்கத்தில் சேர்ப்பதற்கு ஒன்றுமில்லை. என்பதற்குக் குர்ஆனிலும், ஹதீதுகளிலும் ஆதாரங்கள் தாராளமாக இருக்கின்றன. ஹஜ்ஜதுல்விதாவில் இறங்கிய ‘இன்றைய தினம் மார்க்கத்தைச் சம்பூரணமாக்கி, எனது அருட்கொடைகளை நிறைவு செய்து இஸ்லாத்தை மார்க்கமாக அங்கீகரித்தீர்க் கொண்டேன்’ (5:3) என்ற ஆயத்து தெள்ளத்தெளிவாக மார்க்கம் என்பது குர்ஆனையும் ஹதீதுகளையும் மட்டுந்தான் கொண்டது என்பதை நிரூபிக்கின்றது. அன்றைய தினம் குர்ஆன், ஹதீதுகள் தவிர்த்து வேறு எதுவும் இருக்கவில்லை இந்த நிலையில் முகல்விதுகள் இஸ்லாம் என்றால் குர்ஆன், ஹதீதுகள், இஜ்மாகியாஸ், என்ற நான்கைச் சொல்கிறார்களே! இது சரிதானா? அப்படியானால் குர்ஆன், ஹதீதுகள் கொண்டு மார்க்கம் நிறைவு பெறவில்லை என்பதுதான் பொருளாகும் அப்படியானால் மார்க்கத்தை நிறைவு செய்துவிட்டேன். என்று அல்லாஹ் (ஜல்) தவறாகச் சொல்லி விட்டதாக இந்த முகல்விதுகள் சுருதுகிறார்களா? இல்லை! குர்ஆன் ஹதீதுகள் ஆகிய இரண்டும், குர்ஆன், ஹதீதுகள் இஜ்மா, கியாஸ், ஆகிய நான்கும் ஒன்றுதான்; அதாவது இரண்டும், நான்கும் இரண்டுதான் என்று கிறிஸ்தவர்கள் ஒன்றும், மூன்றும் ஒன்றுதான் என்று தப்பான திரித்துவ வாதம் செய்கிறார்களே அதே போல் தப்பான வாதம் செய்கிறார்களா? உண்மையில் கிறிஸ்தவ ஆலிம்கள்போல், முகல்விது ஆலிம்களும் மிகவும் தப்பான ஒரு கொள்கையில் இருக்கிறார்கள் என்று சொல்வதில் தவறு என்ன? என்பதை விளக்கவும்.

ஈசா (அலை) மார்க்கப்பிரச்சாரம் செய்யும் காலமெல்லாம், அவர்களை எதிர்த்துக்கொண்டிருந்த ‘சவுல்’ என்பான்,, அவர்களுக்குப்பின் ‘பவுல்’ என்ற பெயரோடு, ஈசா (அலை)மை பின்பற்றுபவர்களோடு சேர்ந்து கொண்டு, இந்த திரித்துவத்தை உண்டாக்கி மக்களை வழி கெடுத்தான். அதேபோல் நபி சல் அவர்கள் மறைவுக்குச் சுமார் 400 ஆண்டுகள் கழித்து, ஒரு சிலர் நயவஞ்சகத்தோடு இஸ்லாத்தில் இணைந்து கொண்டு, இந்த ‘தக்லீத்’ தத்துவத்தை உண்டாக்கி முஸ்லிம்களை வழிகெடுத்தார்கள் என்

புதுதான் உண்மையாகும். தவறாக இருந்தால் தக்க ஆதாரங்களுடன் விளக்கம் தரவும்.

இஜ்மா, கியாஸை நாங்கள் மறுக்கவில்லை ஆனால் நபி சல் அவர்களால் நிறைவு செய்யப்பட்ட குர்ஆன், ஹதீதுகளைக் கொண்ட மார்க்கத்திற்கு உள்ளே உள்ளதுதான் என்று சொல்கிறோம். மஆத்திபுனு ஜபல் (ரழி) அவர்களை யமன் தேச ஆட்சியாளராக அனுப்பிவைக்கும் போது, மஆதே உம்மிடம் ஒரு வழக்கு வந்தால் எப்படித்தீர்ப்பீர்? என்று நபி (சல்) வினவ குர்ஆன் கொண்டு தீர்ப்பேன் என்றார். அதில் காணாவிடில் என்றுநபி (சல்) கேட்க, சுன்னத்து கொண்டு என்றார். அதிலும் காணாவிடில், என்று நபி சல் வினவ, எனது புத்தியைகொண்டு ஆராய்ந்து தீர்ப்பு வழங்குவேன் என்று விடையளித்தார். நபி (சல்) அதைச் சரி கண்டு, இறைவனுக்கு நன்றி செலுத்தினார்கள். இஜ்மா, கியாஸுக்கு இந்த ஹதீகத ஆதரமாகும். ஆக நபி (சல்) அவர்கள் மூலம் அவர்களின் 40-வது வயதிலிருந்து 63-வது வயது வரை, சிறிது சிறிதாக நிறைவு செய்யப்பட்ட சம்பூரண மார்க்கத்தை நிலைநாட்டுவதில் அர்ப்படுத்துவதில் ஏதாவது சிக்கல் ஏற்பட்டு குர்ஆனிலும், ஹதீதுகளிலும் ஆகாரம் காணாவிடில் மட்டுமே, இஜ்மா கியாஸைப் பயன்படுத்தலாம். ஆக மார்க்கத்தில் ஏற்படும் சிக்கலைத்தீர்க்க இஜ்மா கியாஸோ அல்லாமல், மார்க்கத்தில் புதிதாக ஒன்றைச் சேர்க்க இஜ்மா கியாஸ் இல்லை. நிச்சயமாக இல்லை. 'தக்லித்' 'தஸவ்வுப்' மார்க்கத்தில் புதிதாகச் சேர்க்கப்படவேண்டிய இன்னொரு முக்கிய விஷயம் இங்குகவனிக்கப்பட வேண்டும். இஜ்மா, கியாஸைக்கொண்டு முடிவு செய்யப்பட்டது குர்ஆன் ஹதீதுகளுக்கு மாற்றமாக இருக்கவே கூடாது. மாற்றமாக இருப்பதாக எப்போது நிரூபிக்கப்பட்டாலும், அந்த முடிவு தள்ளுபடி செய்யப்படவேண்டும். இந்த அடிப்படையில் 'தக்லீத்' 'தஸவ்வுப்' ஆகிய இரண்டுக்கும் மாற்றமாக பல ஆயத்துக்களை ஹதீதுகளைப் பார்க்கலாம்.

இஜ்மா, கியாஸுக்கு உதாரணம், ஒரு முஸ்லிம் ஒரு நாளைக்கு 5 வேளைக் கண்டிப்பாகத் தொழவேண்டும், அரேபியா, இந்தியா இலங்கை போன்ற நாடுகளில் பகல் 12 மணி இரவு 12 மணி அல்லது சிறிது முன்பின் இருக்கும் துருவங்களில் சில இடங்களில் இரவே இருக்காது. இருந்தாலும் 5 அல்லது 10 நிமிடங்களே இருக்கும். ஒருவர் அங்கு இந்த நிலையில் மஹிபு, இஷா, பஜர் ஆகிய மூன்று வேளைத் தொழுகைகளையும் எப்படித் தொழுவது இது இஸ்லாத்தின் ஒரு கடமையை நிலைநாட்டுவதில் ஏற்பட்ட ஒரு சிக்கல் இந்தச் சிக்கலைத் தீர்க்கத் தாராளமாக இஜ்மா,

கியாஸ் பயன்படுத்தலாம். ஆனால் முகல்விதுகள், இம்மா கியாஸ் என்று சொல்லிக்கொண்டு மார்க்கத்தில் பல புதிய நூதனங்களைப் புகுத்திவிட்டு, அந்தப் பழியை மரியாதைக்குரிய அந்த நான்கு இமாம்கள் மீது போடுகின்றனர். இது ஒரு மாபெரும் நயவஞ்சகத்தனமாகும். கண்ணியத்திற்குரிய அந்த நான்கு இமாம்களும், குர்ஆன், ஹதீதுகள் அடிப்படையில்தான் மார்க்கம், சொந்த அபிப்பிராயத்திற்கு மார்க்கத்தில் இடமில்லை என்ற உண்மையை நிலைநாட்ட ஆபத்தான கட்டத்தில் கூட எவ்வளவு உறுதியாக இருந்தார்கள் என்பதற்கு இமாம் அஹ்மது பின் ஹன்பல் ரஹ் அவர்களின் வாழ்வில் இடம்பெற்ற ஒரு துக்கரமான சம்பவம் சான்று கூறுகின்றது.

முஃதலிலாக்களின் வலையில் சிக்கிய சலீபா முஃதலீம்பில் லாஷ் இமாம் அவர்களைக் குர்ஆன் படைக்கப்பட்டது. என்று நிர்ப்பந்தித்தார். குர்ஆனிலிருந்தோ, ஹதீதுகளிலிருந்தோ கூறுமாறு ஆதாரம் தாருங்கள் ஏற்றுக்கொள்கிறேன் என்றார்கள் இமாம் அவர்கள். சலீபா மிகவும் கோபங்கொண்டு கசையடிகளுக்கு உத்திர விட்டார். இமாம் அவர்களை அரையில் ஒரு முண்டோடு வெற்றுமேலோடு கைகள் சுட்டப்பட்டு ஒரு மைதானத்தில் நிறுத்தி அவர்கள் நோன்பு நோற்ற நிலையில் முரடர்கள் தங்கள் பணியைத் துவக்கினர். அடிமேல் அடி விழுகின்றது. அந்த அடி யானைமீது விழுந்தாலும் அலறும். வேதனையோ தாங்க முடியவில்லை கடுமையாக தாகம் ஏற்படுகின்றது சகிக்க முடியாமல் தண்ணீர் கேட்டும், பின்பு நோன்பை நினைத்துக்கொண்டு குடிக்கவில்லை கசையடிகளினால் இரத்தக் காயங்கள் ஏற்பட்டு, மரணம் வரை வேதனையுற்றார்கள். இப்படிப்பட்ட இக்கட்டான ஆபத்தான நிலையிலும், இமாம் அவர்கள் ஒவ்வொரு அடிக்குப் பின்னும் குர்ஆனிலிருந்தோ, ஹதீதுகளிலிருந்தோ ஆதாரம் தாருங்கள், குர்ஆன் படைச்சுக்கப்பட்டது என்று ஏற்றுக்கொள்கிறேன் என்றே கடைசி வரைக் கூறிக்கொண்டிருந்தார்கள். மயக்க மடைந்து விழும் வரை இமாம் அவர்களது நாவு இதையே ஒலித்துக் கொண்டிருந்தது. ஆபத்தான நிலையை உணர்ந்துகொண்ட இமாம் அவர்களின் நெருங்கிய உறவினர் குர்ஆன் படைக்கப்பட்டது என்று எல்லா ஆரீம்களும் ஒப்புக் கொண்டதுபோல, நீங்களும் ஒப்புக் கொள்வதே அறிவுடைமையாகும் என்று ஆலோசனை கூறினார்கள். அதற்கு இமாம் அவர்கள் நான் வாழ்ந்து மார்க்கம் அழிவதைவிட நான் அழிந்து மார்க்கம் நிலைப்பது எவ்வளவோ மேல் என்று கூறித்தான் இந்தப் பயங்கரத்தண்டனைக்கு ஆளானார்கள் சம்பவத்தைப்படிக்கும் போதே கண்கள் குளமாகின்றன. இந்த அளவுகொடுத்துப்பத்தை அளித்தசலீபாவை மன்னித்துவிட்டேன்.

ஆனால் மார்க்கத்தில் நூதனங்களைப் புகுத்துபவர்களை நான் ஒரு போதும் மன்னிக்கவே மாட்டேன், என்று கூறினார்கள் இமாம் அவர்கள்.

என்ன கைசேதமே! அப்படிப்பட்ட மனிதப் புனிதர்களின் பெயர்களாலேயே இஸ்லாத்தில் இந்தப் பித்தலாட்டங்கள், 'தக்லீத்' புலம்பல்கள், குர்ஆனுக்கும், ஹதீதுகளுக்கும் முரணான புதுப்புது விதிகள், இறைவனுக்கே அடுக்குமா? நானே இந்த இமாம்கள்தான் இதனை ஏற்றுக்கொள்வார்களா? சிந்திக்க வேண்டுகிறோம், நாங்கள் சொல்வதில் தவறு என்ன என்று விளக்க வேண்டுகிறோம்.

நாம் கஃபாவை நோக்கி தொழுது கொண்டு அல்லாஹ்வின் பெயர் சொல்லி அறுத்ததைச் சாப்பிட்டுக்கொண்டு தன்னை முஸ்லிம் என்று சொல்பவர்களை "காஃபிர்" என்று சொல்வதை நபி(ஸல்) தடுத்திருக்கிறார்கள். நாங்கள் நபி(ஸல்) அவர்களை மட்டுமே பின்பற்றுகிறோம். அவர்கள் தடுத்துள்ளவற்றை நிச்சயமாகச் செய்ய மாட்டோம். உண்மை நிலைகளை உணர்த்துவது விஷயம் தெரிந்த ஒவ்வொரு முஸ்லிமின் நீங்காத கடமையாதலால் அல்லாஹ்வுக்கு அஞ்சியே ஹக்கை எடுத்துச் செல்கிறோம். எங்கள் கூற்றுக்களில் தவறிருந்தால் தக்க ஆதாரங்களுடன் விளக்குங்கள்.

மரியாதைக்கும், கண்ணியத்திற்குமுரிய அந்த நான்கு இமாம் களையும் இழிவாக நாங்கள் மதிப்பிடுவதாக எண்ணவேண்டாம். அவர்களது சேவைகளை நாங்கள் குறைத்து மதிப்பிடுவதாகக் கருத வேண்டாம். அவர்களது பிழைகளைப் பொறுக்கவும், மறுமையில் அளவு கடந்த பேற்றினை அவர்களுக்குக் கொடுக்கவும் அல்லாஹ் (ஜல்)வைப் பிரார்த்திக்கிறோம்.

உண்மையில் அவர்களைப் பேரறிஞர்களாக மதிக்கிறோம். அவர்களது கூற்றுக்கள் குர்ஆனுக்கும், ஹதீதுகளுக்கும் முரணில்லாமல் இருந்தால் அவற்றைத் தலைக்கு மேல் வைத்துப் போற்றுகிறோம். ஆனால் அவர்களின் கூற்றுக்களில் சில குர்ஆனுக்கும் ஹதீதுகளுக்கும் முரணாகக் காணப்படும் போது, அந்த நான்கு இமாம்களே சொல்லியுள்ளது போல் அவற்றை விட்டு விட்டு குர்ஆன் ஹதீதுகளையே பின்பற்றுகிறோம். உண்மையில் முறைபாகச் சரியாக இமாம்களை மதித்து நடப்பவர்கள் நாங்கள் தான். அவர்கள் எங்களைப் பின்பற்ற வேண்டாம். குர்ஆன், ஹதீதுகளையே பின்பற்றுங்கள் என்று

சொல்லியுள்ளதை ஏற்று, அவர்களைப் பின்பற்றாமல், குர்ஆன், ஹதீதுகளையே பின்பற்றுகிறோம். "தக்லீத்" செய்பவர்கள்தான் நான்கு இமாமாகளது சொல்லுக்கு மாற்றம் செய்து அவர்களையும் அவமரியாதை செய்கிறார்கள். இது கிறிஸ்தவர்கள் ஈஸா (அலை) அவர்களை அவமரியாதை செய்வதுபோல இருக்கிறதல்லவா? நான்கு இமாக்களைப் பின்பற்றியே ஆகவேண்டும் என்ற ஊர்பேர் தெரியாதவர்களின் விதியை நாங்கள் ஏற்றுக்கொள்ள விரும்பவில்லை. அல்லாஹ் (ஜல்)வின் விதிகளையும், நபி (சல்) அவர்களின் விதிகளையும் மட்டுமே ஏற்றுக்கொள்கிறோம். மேலும் கிறிஸ்தவர்கள் ஈஸா (அலை) அவர்களை அளவுகடந்து புகழ்ந்து, அவர்கள் சொல்லாததை எல்லாம் அவர்கள் சொன்னதாக நம்பி வழிகெட்டுச் சென்றது போல், நான்கு இமாங்களையும் அளவுகடந்து புகழ்ந்து அவர்கள் சொல்லாததை எல்லாம் அவர்கள் சொன்னதாக நாங்கள் நம்பி வழிகெட்டுப்போக விரும்பவில்லை. உண்மையான முஸ்லிம்கள் ஈஸா (அலை) அவர்களை அவர்களது அந்தஸ்த்தில் மதித்து, உண்மையில் சொல்லியவற்றை ஏற்றுக் கொள்வதுபோல் நான்கு இமாங்களையும் அவர்களது அந்தஸ்த்தில் மதித்து உண்மையில் அவர்கள் சொல்லியுள்ளபடி அவர்களை பின்பற்றாமல் குர்ஆனை ஹதீதுகளையே பின்பற்றுகிறோம் நாங்கள்.

இவற்றிலுள்ள தவறுகள் என்ன? தயவு செய்து தக்க ஆதாரங்களுடன் விளக்கம் தாருங்கள். வெகுவினையில் உங்கள் நியாயமான குர்ஆன், ஹதீதுகள் அடிப்படையிலான பதிலை எதிர்பார்க்கிறோம்.

இஸ்லாமிய வணக்கஸ்தலங்களின் பரிதாப நிலை

இன்று இலங்கையில் 1500க்கு மேற்பட்ட முஸ்லிம்களின் வணக்க ஸ்தலங்கள் இருக்கின்றன. யாராவது சிலர் இந்த வணக்க ஸ்தலங்களுக்குச் சென்று “இன்று நாம் முஹம்மது (ஸல்) அவர்கள் மூலம் பயிற்றுவிக்கப்பட்ட பிலால் (ரலி) சொன்ன பிரகாரம் அதான் (பாங்கு) சொல்லப்போகிறோம்.

முஹம்மது (ஸல்) அவர்கள் எப்படி தொழுகையை முன் நின்று நடாத்தினார்களோ அப்படியே நாமும் செய்யப் போகிறோம்.

அத்தோடு ஸஹாபாஸாலிஹீன்கள் எப்படி மார்க்க அனுஷ்டான்ங்களை கடைப்பிடித்தார்களோ அப்படியே நாமும் செயல்படப்போகிறோம் என்று இஸ்லாத்தின் மார்க்க விதிமுறைகளை செய்தால் நிலைமை விபரீதமாகிவிடும். அடர்த குழப்பங்களே நேரிட்டுவிடும்.

பலவாறான பட்டப் பெயர்களுடன் குர்ஆன் ஸுன்னாவின் அடிப்படையில் (வணக்க வழிபாடுகள்) இபாதத் செய்தவர்களை இப்படியான வணக்க ஸ்தலங்களில் இருந்து வெளியேற்றவும் - எள்ளி நகையாடவும் தற்போதைய பெருவாரியானவர்கள் ஈடுபடுவார்கள். இதற்கு இப்லீஸின் தூதர்களான சில அரபி படித்தவர்கள் மதிப்புக்குரிய இமாம் களின் அறிவுரைகளை துஷ்பிரயோகம் செய்து இப்லீஸின் விருப்பத்தை நிறைவு செய்வார்கள்.

(இப்லீஸின் மார்க்கமான அழகான பித்அத்துகளுக்கு ஆதாரங்கள் காட்டுவார்கள்)

(தொடரும்)

எமது அடுத்த இலவச வெளியீடு:

இஸ்லாத்தின் அடிப்படைகள்

தயவு செய்து 35 சத முத்திரை அனுப்பிப் பெற்றுக்கொள்ளவும்.